

اصول اخذ حدیث اور فقہاء محمد شین کا طریقہ کار

* مسلم منزہ مصدق

امام اعمش کا یہ تاریخی جملہ کہ رفقہہ اطباء ہیں اور ہم دوافروش، دراصل محدث اور فقہیہ کے درمیان کام کی نوعیت کے لحاظ سے فرق کو ظاہر کرتا ہے۔ محمد شین نے روایات جمع کیں اور فقہاء نے ان احادیث سے مسائل کا استنباط کیا۔ گویا فقہاء اور محمد شین میں ایک ربط بھی ہے اور فرق بھی فقہاء اور محمد شین کے باہمی ربط کو شاہ ولی اللہ نے یون بیان کیا ہے۔ ”علم الحدیث کے کچھ طبقات ہیں اور اس میں فن کاروں کے کچھ مراتب ہیں۔ ایک درجہ چھلکے اور پیسی کا ہے اور دوسرا مغزا اور موتی کا ہے۔ علماء نے دونوں کی خدمت کی ہے۔ علم حدیث میں چھلکے اور پیسی کے درجے کی چیز حدیثوں کو صحبت و ضعف اور غرائب و شہرت کی خدمت کی جانا ہے۔ یہ خدمت محمد شین نے سرانجام دی۔ علم حدیث کا ہی ایک فن یہ بھی ہے کہ اس کے معانی شرعیہ کو سمجھا جائے۔ اس سے احکام جزئیہ مستطب کیتے جائیں۔ عبارت، دلالۃ، اشارۃ و مفہوم کی بنیاد پر منصوص حکم پر غیر منصوص کو قیاس کیا جائے۔ منسوب و مکرم، مرجوح و مبرم کا پتہ رکایا جائے حدیث کا یہ فن موتی اور مغزا کی حیثیت رکھتا ہے اور اس فن کی خدمت کرنے والے فقہاء اور مجتهدین ہیں“ (۱)

علامہ خطابی نے بھی حدیث و فقہ میں اس سے بھی زیادہ لطیف ربط و تعلق بتایا ہے۔ وہ لکھتے ہیں:

”حدیث کی حیثیت مکان کی اساس و بنیاد ہے اور فقہ اس بنیاد پر آٹھی ہوئی عمارت کا نام ہے۔ جو عمارت بغیر بنیاد کے بنائی جائے۔ اس میں استحکام نہیں ہوتا اور صرف بنیاد میں بغیر عمارت کے خراب اور چیل میدان ہوتا ہے۔“ (۲)

ابو بکر الحازمی نے لکھا ہے۔

احادیث میں ایک دوسری کو باہم ترجیح دینا یہ فقہاء کا کام ہے۔ کیونکہ ان کا پیش بہا

احادیث میں احکام کو ثابت کرنا ہوتا ہے۔ اور اس موضوع پر ان کی جوانان گاہ کی وعین اور پہنائیاں بے حد ہیں۔ (۳) ان احوال سے یہ بات واضح ہو جاتی ہے اخذ حدیث کے ضمن میں کہ فقہاء اور محدثین کا دائرہ کار الگ الگ ہے۔ لیکن اس کے باوجود ان کے طریقہ کار میں ایک ربط بھی ہے۔

تیر ہوئی صدی ہجری میں محدثین اور فقہاء نے اخذ حدیث کے ضمن میں اپنے اپنے طریقہ کار کا تعین کیا۔ صحت حدیث کے لیے اصول و قواعد اور قوانین بنا نا اگرچہ محدثین کا کام ہے۔ تو قبولیت کے لیے شرائط و قواعد مرتب کرنا ارباب اجتہاد اور فقہاء کا کام ہے۔

اخذ حدیث کے ضمن میں محدثین کا طریقہ کار۔

تحقیق و تنقید کے لحاظ سے حدیث کے دو جز ہیں متن اور سند متن پر گفتگو کا تعلق داخلی نقد اور سند پر گفتگو کا تعلق خارجی نقد ہے۔ خارجی نقد میں راوی کے احوال کے لحاظ سے حدیث کی تحقیق و درجہ بندی ہوتی ہے۔ اور داخلی نقد میں، الفاظ، معنی اور مفہوم کے لحاظ سے تحقیق و محل کی تعین ہوتی ہے۔ (۴)

مسلمانوں نے فتن حدیث میں خارجی نقد کے اصول و قوانین مقرر کیئے کہ تاریخ کے ناقدین کا ذہن وہاں تک نہیں پہنچ سکتا۔ (۵)

خارجی نقد کے سلسلے میں اسناد کی اہمیت بہت زیادہ ہے۔ اور جب بد باطن لوگوں نے اپنے عقائد کو ثابت کرنے کے لیے احادیث وضع کرنی شروع کیں۔ تو سند، حدیث کی روایت کے لیے لازمی شرط قرار دے دی گئی۔ اور علم اسناد الحدیث کی وجہ سے ہی فتن اسماء الرجال وجود میں آیا۔ اس فتن کی تدوین کی وجہ سے لاکھوں افراد کے حالات مدون ہو گئے۔ راویوں کے اوصاف اور سلسلہ سند کے اتصال و انقطاع کی وجہ سے احادیث کی متعدد اقسام ہو گئیں۔ ان تمام اقسام کا ذکر اصول حدیث کی کتابوں میں تفصیل سے ملتا ہے۔ (۶) اس لیے اس سے صرف نظر کیا جاتا ہے۔

اخذ حدیث کے ضمن میں محدثین نے خارجی نقد کے ساتھ ساتھ داخلی نقد کے بھی اصول و قوانین مقرر کیے۔ ان اصول و قوانین کا ذکر ترقی اینی (۷) مولانا نشیلی نعمانی (۸) اور ملا علی قاری (۹)

نے اپنی کتاب میں تفصیل سے کیا ہے۔ یہاں طوالت کی وجہ سے ان اصول و قوانین کو بیان کرنے سے اجتناب کیا جاتا ہے۔

مندرجہ بالا بحث سے یہ بات واضح ہوتی ہے کہ محدثین نے حدیث کی روایت و درایت کے جن اصولوں کا تینیں کیا ان کو بنیاد بنا کر فقہا نے احادیث سے احکام کے اختباٹ کی راہ ہموار کی۔ اخذ حدیث کے ضمن میں فقہا کا طریقہ کار۔

عہد نبوی اصحابہ، تابعین اور تنیع تابعین کے بعد ایک دور ایسا آیا جب حدیث اور فقہ کے مفہوم میں فرق کیا جانے لگا۔ اس ضمن میں اردو دائرہ معارف اسلامیہ کا مقالہ نگار لکھتا ہے۔

”اس زمانے میں علم اور فقہ کے مفہوم میں فرق کیا جانے لگا۔ علوم کے معنی روایت یا معرفت نصوص قرار پائے اور فقہ کے معنی روایت یا نصوص سے استنباط احکام کا ملکہ ہو گئے۔ (۱۰) اس طرح اس دور میں اہل علم کے دو طبقے ہو گئے ایک وہ جن کا کام احادیث جمع کرنا، انہیں حفظ کرنا اور ان کی اسناد سے بحث کرنا تھا۔ لیکن انہیں اس امر سے کوئی سروکار نہ تھا کہ ان احادیث سے کیا کیا مسائل مستبط ہوتے ہیں۔ جبکہ دوسرا طبقہ ان علماء کا تھا جو احادیث و آثار جمع کرتے۔ ان کی چھان پھٹک کرتے۔ تشریحی احادیث الگ کرتے۔ اور ان میں سے ناخ و منسوخ میں فرق کرتے۔ اور پھر ان سے مسائل کا اخراج کرتے۔ (۱۱)“

مسائل کے اخراج سے پہلے چونکہ ان روایات کے اخذ و قبول کا مرحلہ تھا۔ اس لیے فقہا نے اس مقصد کی خاطر چند بنیادی اصول و قوانین وضع کر لیے۔ ان اصولوں پر مختصر آبادت کرنے کی کوشش کی جائے گی۔

سند میں اتصال و ارسال۔

ائمہ حدیث کے نزدیک، حدیث صحیح کے لیے ضروری ہے کہ اس کی سند میں اتصال ہو۔ حافظ ابن الصلاح اور حافظ زین الدین عمر اتاقی نے حدیث صحیح کی تعریف ان الفاظ میں کی ہے۔ ”صحیح ماتصل سندہ بمقابل ضابطہ من مثلہ من غیر شذوذ ولا علة قادحة۔ (۱۲)

حدیث وہ ہے جس کی سند میں اتصال ہو جس کا ہر ایک روایتی عادل و ضابطہ ہو۔ اور جس میں شذوذ اور

علت قادر نہ ہو۔ اس تعریف کی رو سے وہ حدیث جس کی سند میں انقطاع ہو وہ محدثین کے نزدیک ضعیف کہلائے گی۔ لہذا محدثین نے حدیث مرسلاً کو اپنے اصول کے مطابق ضعیف قرار دے کرنا قابل استدلال قرار دیا۔ اس دور میں اتصال و ارسال میں استادی و سلطنت کم ہوتی گئی وجہ سے کوئی فرق نہیں پڑتا اس لیے مسانید کی طرح مراہیل بھی قابل جست تھیں۔

”جہاں تک مراہیل کا تعلق ہے تو معلوم ہونا چاہیے کہ ان کو اسلاف، متفقہ میں مثلاً سفیان ثوری، امام مالک اور امام اوزاعی سب ہی قابل استدلال سمجھتے ہیں۔ تا آنکہ امام شافعی آئے اور انہوں نے مراہیل کی جیت پر کلام کیا اور امام احمد نے اس ضمن میں ان کی پیروی کی۔ (۱۳) ضبط راوی۔

علماء حدیث و فقهاء حدیث کے رادوی کے لیے ضروری قرار دیتے ہیں کہ وہ ضابط ہو اور شرطہ و عادل ہو۔ امام ابوحنیفہ حدیث کے صحیح ہونے کے لیے یہ شرط لگاتے ہیں۔ بقول مولانا محمد علی صدیقی کاندھلوی کہ رادوی کا ضبط اسی درجہ قوی ہو کہ سننے کے بعد سے بیان کرنے کے وقت تک اسے برابر یاد رہے اگر یاد نہ رہے تو اس کو روایت کرنا درست نہیں سمجھتے۔ (۱۴)

امام نووی نے ضبط کے حوالے سے امام مالک اور امام ابوحنیفہ کا مسلک ان الفاظ میں بتایا۔

فَمِنَ الْمُشَدِّدِينَ مَنْ قَالَ لَا حَجَةَ إِلَّا فِيمَا رَوَاهُ مِنْ حَفْظِهِ وَتَذَكُّرِهِ رَوَى
عَنْ مَالِكٍ وَأَبِي حَنِيفَةَ (۱۵) ضبط کے سلسلے میں انتہائی احتیاط برتنے والے کا موقوف یہ ہے کہ جو راوی اپنی روایت کا پوری طرح حافظ نہ ہواں کا تحدیث جائز نہیں امام ابوحنیفہ اور امام مالک کا یہی مسلک ہے۔

شهرت و تواتر:

علماء فقهاء کے ہاں حدیث کے روایت کی شرط بھی ہے۔ احادیث کی حفاظت و روایت کا، وہ اہتمام نہیں کیا گیا جو قرآن کے باے میں کیا گیا لہذا فقهاء میں سے امام مالک اور امام ابوحنیفہ قول روایت میں کافی محتاط ہیں امام عبدالوهاب شعرانی لکھتے ہیں: ”قد کان الا مام ابوحنیفہ یشتراط فی الحدیث المنقول عن رسول الله ﷺ قبل العمل به ان یہ

ویہ عن ذلك البصحيابي جمعه التقياء عن عن مثلهم و هكذا (۱۲) امام ابوحنفیہ اور امام مالک کے علاوہ باقی فقهاء کے ہاں تو اتر کی شرط اتنی شدت کے ماتحت نہیں پائی جاتی۔

سماع و قرأۃ:

علماء حدیث کے ہاں اخذ اور حمل کے جو طریقے متداول ہیں۔ ان میں بنیادی طریقے دو ہیں۔ ایک طریقہ سماع کا ہے۔ جس کو قرأۃ الشیخ بھی کہتے ہیں۔ سماع یہ ہے کہ راوی اپنے شیخ سے روایت سنے اور اسے ضبط کرے۔ شیخ اپنے حافظ سے بیان کرے یا مخطوط سے اس میں کوئی قید نہیں ہے۔ حافظ زین الدین العراقي اس کی تعریف یوں کرتے ہیں۔ "سواء" حدث من كتابه اور من حفظه بما ملأه او بغير املأه (۱۷)

شیخ اپنے مخطوط سے تحدیث کرے یا حافظ سے دونوں برابر ہیں راوی اپنے پاس کتابت ضبط کرے یا بالصدر ضبط کرے دونوں جائز ہیں۔ اس ضمن میں امام نووی لکھتے ہیں۔

انہ مذهب الزہری و مالک و ابن عینیہ و یحیی القطنان والبخاری و

جماعۃ المحدثین و معظم الحجاز بین و الكوفین۔ (۱۸)

امام زہری۔ امام مالک، امام ابن عینیہ، امام بیکی القطنان امام بخاری، اور کوفہ کے جمہوری علماء اور محدثین کی ایک جماعت سماع و قرأۃ کو حکماً ایک درجہ دینے کے قائل ہیں۔

رواہت باللفظ:

روایۃ یا لفظ اور بمعنى کے سلسلے میں علماء حدیث کے اتوال مختلف ہیں بمعنى۔ خطیب بغدادی لکھتے ہیں: "سف کی اکثریت اور محدثین کہتے ہیں کہ روایۃ بمعنى جائز نہیں بلکہ نہایت ضروری ہے کہ روایت باللفظ ہو۔ اس میں کسی قسم کی کمی بیشی اور کسی طرح کی تقدیم و تاخیر نہ کی جائے۔ اسی موضوع پر کچھ روایات پہلے آچکی ہیں۔ ان اکابر نے عالم اور غیر عالم میں اس پہلو سے کوئی فرق روانہ نہیں رکھا ہے۔ (۱۹)

علماء کی ایک جماعت کا مسلک یہ ہے کہ روایۃ بمعنى مطلقاً جائز نہیں۔ امام مالک کا بھی یہی مذهب ہے۔ روایۃ باللفظ کے سلسلے میں امام ابوحنفیہ امام مالک اور ان کے معاصرین نے جو موقف

اختیار کیا وہ دراصل انتہائی اختیاط پر مبنی ہے۔ ان حضرات کے دور میں کیونکہ حدیثی روایات سے استنباط و استخراج کا کام ہو رہا تھا۔ اس لیے ضرورت اسی بات کی تھی کہ ہر وقت روایت کو اچھی طرح جانچ لیا جائے۔ (۲۰)

اہل ہموئی کی روایات۔

روایت کے قبول و عدم قبول سے متعلق دوسری اور تیسری صدی ہجری کے محدثین کا اتفاق ہے کہ قبولیت روایت کے لیے اسلام اور عدالت شرط ہے۔ اور کافر کی حالت میں فاسق کی روایت مردوار ہے۔ اور اس میں اختلاف ہے کہ جو لوگ مسلمان ہوتے ہوئے اپنے مخصوص نظریات کے حال میں مثلاً خوارج، شعیہ، معتزلہ، رواض وغیرہ ان کے مخصوص نظریات کے باوجود انہیں شرف قبولیت عطا کیا جاسکتا ہے یا انہیں اس سلسلے میں خطیب بغدادی نے علماء کے اختلاف پر تفصیل سے روشنی ڈالی ہے۔ (۲۱)

شاز روایات:

محدثین نے صحیح حدیث کی تعریف میں شذوذ کی شرط بھی رکھی۔ شاذ کی تعریف کے ضمن میں محدثین میں اختلاف ہے۔ حافظ ابن کثیر نے ابو یعلی الحنبلی سے شاذ کی یہ تعریف نقل کی ہے۔ والذی علیه الحفاظ ان الشاذ مالیس له الا اسناد واحد يشد به ثقه او غير ثقه (۲۲) حفاظ کے نزدیک شاذ یہ ہے کہ اس کی صرف ایک ہی سند ہو اور اسی طرح ثقہ اور غیر ثقہ اس میں شذوذ پیدا کر رہا ہو۔ امام حاکم نے شاذ کی یہ تعریف بتائی۔ هو الزی ینفرد به الثقه و لیمن له متابع (۲۳) ثقد راوی کا ایسا یگانہ بیان جس کا متابع کوئی نہ ہو شاذ کہلاتا ہے۔

امام ابو حنیفہ پر ایسی حدیث کو شاذ قرار دیتے جو اس موضوع پر آتی ہوئی دوسری حدیثوں اور تعالیٰ قرآن کے خلاف ہو۔ حافظ ابن عبد البر نے امام اعظم کے نقطہ نظر کو بڑی اچھی طرح واضح کیا ہے (۲۴)

اخبار احادیث:

محمد بن شین کا مسٹوقف یہ ہے کہا خبر احادیث وقت تک قابل احتجاج نہیں ہو سکتی ہیں جب تک ان میں خاص شرائط نہ ہوں۔ امام شافعی کے نزدیک خبر واحد جلت ہے۔ امام ابوحنیفہ کے لیے خبر واحد کے جلت ہونے کیلئے چند شرائط ہیں۔ علامہ شاطبی نے امام مالک کا مذہب بھی یہی بتایا۔ (۲۹) کہ خبر واحد اگر شریعت کے مسلم قاعدے کے خلاف ہو تو اس پر عمل کرنا جائز نہیں۔

اس طرح روایتہ بالا اجازۃ اور احادیث کے درجات میں بھی آئمہ ایک مستقل مسٹوقف رکھتے ہیں۔ لیکن اس مختصر مقالہ میں ان پر بحث کی گنجائش نہیں۔ محمد بن فضیل اور فقہاء نے اخذ حدیث کے ضمن میں جن اصول و قوانین کا تعین کیا ان سے آگاہ ہو جانے کے بعد یہ ضروری معلوم ہوتا ہے کہ فقہاء اور محمد بن شین نے ان روایات سے احکام کے استباط و اخراج کے لیے کیا طریقہ کار وضع کیا۔ اس پر روشی ڈال لی جائے۔

اہل حدیث کا احکام سے استباط کا طریقہ کار:

اہل حدیث (۲۶) کا فقہی مسلک یہ رہا کہ وہ کسی امام مذہب کے توسط کے بغیر سنت سے برآ راست مسائل و احکام اخذ کرتے ہیں۔ اگر کوئی مسئلہ قرآن و سنت میں موجود نہ ہو تو پھر ایسے مسئلے کو بغیر کسی قید کے کسی امام سے حاصل کر لیتے ہیں۔ بشرط وہ آقر بابی سنت ہو۔ چونکہ اہل حدیث تقلید شخصی کے قائل نہیں اس لیے جس امام کا قیاس یا فتویٰ سنت سے زیادہ قریب پاتے ہیں۔ اسے قبول کر لیتے ہیں۔ وہ صحیح حدیث کی موجودگی میں قول صحابی اور قول امام کو کوئی اہمیت نہیں دیئے ان کے خبر واحد بھی عقائد و اعمال کے سلسلے میں جلت ہے۔ (۲۷)

اہل حدیث کے احکام سے استباط کے طریقہ کار کے بعد آئمہ اربعہ کا احادیث سے استدلال کے طریقہ کار پر بحث کرنا ضروری معلوم ہوتا ہے۔ تاکہ محمد بن فضیل اور فقہاء کے استدلال کے طریقہ کار کا فرق معلوم ہو سکے۔

امام ابوحنیفہ کا احادیث سے استنباط کا طریقہ کار۔

احادیث و روایات سے استدلال کے سلسلے میں ابوحنیفہ کا طریقہ کار یہ ہے کہ ایک مسئلہ سے متعلق تمام روایات کو جمع کیا جائے ان پر غور و فکر کر کے یہ معلوم کرنے کی کوشش کی جائے کہ ان تمام فرمودات سے شارع علیہ السلام کی غرض و غایت کیا تھی اور مختلف موقع پر مختلف یا متعارض ارشادات میں پیغمبر ﷺ کا منشاء کیا تھا۔ یہ بھی دیکھا جائے کہ رسول اکرم کا ترتیب زمانی کے اعتبار سے آخری عمل یا ہدایت کیا تھی۔۔۔ امام ابوحنیفہ ان امور کے پیش نظر روایات میں اس انداز سے تطبیق و توافق پیدا کرتے کہ ساری روایات اپنے اپنے محل پر منطبق ہو جاتیں اور کسی صحیح روایت کو چھوڑنے کی نوبت نہ آتی۔ (۲۸)

۲۔ احادیث سے استدلال کے سلسلے میں امام ابوحنیفہ کا سب سے بڑا کام یہ ہے کہ آپ نے تشریح اور غیر تشریحی احادیث میں احتیاز کیا، کتب حدیث میں اس فرق کو ملاحظہ نہیں رکھا گیا۔

۳۔ فقہ حنفی میں عموماً احادیث کے مقابلے میں رائے اور قیاس کو ترجیح دی جاتی ہے اگر احادیث سے استدلال کیا جاتا ہے تو صحیح کی نسبت ضعیف پر اعتماد کیا جاتا ہے۔ تاریخی حقائق کی روشنی میں یہ بات درست نہیں (۲۹)

۴۔ فقہ حنفی کی تیسری بنیاد اقوال صحابہ ہیں۔

امام مالک کا طریق استدلال۔

امام مالک کے طریق فقہ میں کتاب و سنت کے بعد قیاس لائق اعتماد ہے۔ وہ اہل مدینہ کے تعامل اور اقوال صحابہ کو سند مانتے ہیں جہاں یہ نہ ہوں وہ حدیث کے بعد دلیل خاص یا قیاس سے کام لیتے ہیں۔ (۳۰)

امام شافعی کا طریق استدلال

۱۔ استنباط احکام میں شافعی قرآن مجید کے ظاہری معنوں پر اعتماد کرتے ہیں۔

۲۔ حدیث میں وہ خبر واحد پر عمل کرتے ہیں اور تعامل صحابہ پر بھی جن کی تائید حدیث سے ہوتی

۳۔ وہ اجماع کے قائل ہیں۔ لیکن اس شرط پر کہ اس کے خلاف کا علم نہ ہو۔ اور ظاہر ہے کہ یہ شرط سخت مشکل ہے۔

۴۔ وہ احناف کے اتسман اور مالکیوں کے استصلاح دونوں کے مخالف ہیں لیکن استدلال کو جائز سمجھتے ہیں جو قیاس ہی کی ایک مشکل ہے۔ (۳۱)

امام احمد بن حنبل اور ان کا طریق استدلال:

ان کے مسلک کا اہم ترین پہلو یہ ہے کہ وہ اجتہاد بالرأی کو بالکل نہیں مانتے اور فقط قرآن و حدیث کو سند مانتے ہیں۔ طریقہ اہل حدیث میں ان کی اسی شدت کے باعث بعض لوگوں نے انہیں فہمیہ کی وجہے مجتہد کہا ہے۔ ابن قیم نے ان کے مسلک کے پانچ اصول بتائے ہیں۔

- ۱۔ قرآن و حدیث
- ۲۔ صحابہ کرام کے فیضے
- ۳۔ صحابہ کرام کے اقوال (بشرط قرآن و حدیث کے مطابق ہوں)
- ۴۔ مرسل اور ضعیف حدیثیں بھی اول الذکر کے بعد سند رہیں۔
- ۵۔ اور قیاس صرف ناگزیر حالات میں (۳۲)

اخذ حدیث کے ضمن میں محدثین اور فقهاء کے طریقہ کار کی وضاحت کے بعد یہ ضروری معلوم ہوتا ہے۔ کہ محدثین اور فقهاء نے عملی طور پر اس طریقہ کار کا اطلاق احکام کے استنباط کے سلسلہ میں کس طرح کیا۔ اس کی وضاحت کی جائے۔ مندرجہ ذیل مثالوں سے یہ حقیقت عیاں ہو جاتی ہے کہ محدثین اور فقهاء نے اخذ حدیث کے ضمن میں عملی طور پر کیا طریقہ کار اختیار کیا۔؟

مثال نبرا۔

حضرت ابو ہریرہ نے عبد اللہ بن عباس سے یہ حدیث بیان کی الوضوء ممامست النار
ولو من ثور اقط۔ (۳۳)

جس چیز کو آگ چھوئے اس کے کھانے سے وضوٹ جاتا ہے۔ اگرچہ پتیر کا ایک نکٹڑا ہی کیوں نہ ہو۔“
تو ابن عباس نے فرمایا کیا ہم چکنا ہٹ اور گرم پانی کے استعمال سے بھی وضو کریں۔

ابن عباس فہمیہ تھے۔ وہ حدیث کے متن سے حدیث کا محل متعین کرنا جانتے تھے۔ جبکہ حضرت ابو ہریرہ محدث تھے انہوں نے من و عن آنحضرت ﷺ کی حدیث کو بیان کر دیا۔ اور آخر حدیث میں حضرت ابو ہریرہ کے الفاظ بھی اس بات پر دلالت کرتے ہیں کہ اے میرے بھتیجے جب مجھ سے آنحضرتؐ کی حدیث سے توزیع پادہ با تین نہ بنا۔ (۳۲)

لیکن ابن عباس جو فہمیہ تھے۔ ان کے پیش نظر حدیث کا درایتی معیار تھا۔ اس لیے انہوں نے حضرت ابو ہریرہ سے سوال کیا کہ کیا ہم چکنا ہٹ اور گرم پانی کے استعمال سے بھی وضو کریں۔ اور جیسا کہ فقہاء نے بیان کیا کہ یہاں پر وضو سے مراد کلی کرنا ہے۔ یہ متعین ترین ضرورت اس لیے پیش آئی کہ حدیث کا ظاہری پہلو درایت کے خلاف تھا۔

مثال نمبر ۲۔

عن ابی عباس قال قال رسول الله ﷺ العائد فی هبہ کالکب یعود
الی قیئه (۳۵) حضور اکرمؐ کا ارشاد ہے کہ ہبہ دے کرو اپس لینے والا ایسا ہے جیسے کتا، قے کر کے چائے۔

یہ حدیث امام بخاری اپنی صحیح میں دو طریق سے لائے ہیں۔ ایک بحوالہ سعید بن الحسیب اور دوسرا بحوالہ عکرم، دونوں حدیثوں کی وجہ سے امام بخاری نے پوری قطعیت کے ساتھ یہ فیصلہ دے دیا کہ ہبہ اور صدقہ دے کرو اپس لینا کسی کے لیے رو انہیں۔

امام بخاری کا درجہ فہمیہ کی نسبت محدث کا زیادہ ہے۔ انہوں نے حدیث ابن عباس کے صرف ظاہری پہلو کو دیکھا۔ اور ہبہ کی واپسی کے لئے حرمت کا فیصلہ کر دیا۔ لیکن امام ابو حیفہ نے یہاں یہ نہیں دیکھا کہ قے سے تشبیہ دی ہے بلکہ بڑے گھرے غور کے بعد بتایا کہ قے واقعی ناپاک ہوتی ہے۔ بلکہ تشبیہ یہ ہے کہ ہبہ دے کرو اپس لینے والا اس کتے کی طرح ہے جو قے کر کے چائے۔ ظاہر ہے کہ قے حرام ہے۔ لیکن کتے کیلئے حرام نہیں۔ کیونکہ حرمت و حرمت کا تعلق تکلیف دینے سے ہے۔ اور کتاب مکلف نہیں۔ اس لئے حدیث کی روح یہ ہے۔

۱۔ ہبہ کی واپسی مکروہ، اور خلاف ادواری ہوگی

۱۱۔ اگر تشبیہ آدمی سے دی جاتی تو پھر ہبہ کی واپسی حرام ہوتی۔ کیونکہ آدمی کے لئے حرام ہے۔
 ۱۱۱۔ اور یہ کہا ہت بھی اس وقت ہے جب موبہب لہ بہ کنندہ کا قریبی رشتہ دار نہ ہو۔ اور موبہب
 لہ کی جانب سے بہہ کنندہ کو اس کا کوئی بدل نہ ملا ہو۔ امام اعظم نے یہ دونوں شرطیں دو حدیثوں کو
 پیش نظر کر کر مقرر فرمائیں۔ رشتہ داری کی شرط نسائی میں آئے ہوئے استثناء الا الوالدين و
 لدھ (۳۶) سے اخذ کی اور بدل کی شرط دار قطفی اور ابن ابی شیبہ کی اس روایت سے لی۔

الرجل احق بہبته مالم یثبت منها (۳۷)

ہبہ کا حق دار ہے جب تک اس کا بدل نہ پائے۔

امام بخاری نے بطور محدث کے حدیث کے ظاہری پہلو کو سامنے رکھ کر ہبہ کی واپسی کے
 لئے حرمت کا فیصلہ کر۔ یا جبکہ امام ابوحنیفہ نے بطور ایک فقہیہ کے حدیث کے متن کو سامنے رکھ کر مسائل
 احکام کا اخراج کیا۔

مثال نمبر ۲

صاحب فتنی الاخبار نے شیخین کے حوالہ سے اس حدیث کو نقل کیا۔

عن ابن عمر عن النبي ﷺ قال المتبا يعان بالخيار مالم

يتفرقوا (۳۸)

اس حدیث کی بناء پر فقہا نے یہ فیصلہ دیا۔ سکارا باری زندگی میں اگر دو آدمیوں کے درمیان کوئی سودا ہو
 جائے تو بات چیت ختم ہو جائے۔ تو جب تک دونوں سودا کرنے والے ایک جگہ بیٹھے ہیں تو سودا توڑا
 جا سکتا ہے اور دونوں میں سے ہر ایک کو ایسا کرنے کا اختیار ہے۔ لیکن شاہ ولی اللہ جو خود فقہہ ہیں
 فرماتے ہیں:

فانه حدیث صحيح روی بطرق كثيرة و تحمل به ابن

عمر و أبو هریرہ من الصحابة ولم يظهر على الفقها

الصعبه و معاصريه لهم فلم يكتنون به

فراء مالك و أبو حنيفة هذا علة قادحة في الحديث (۳۹)

یہ حدیث صحیح ہے اور متعدد طریقوں سے مروی ہے۔ اس پر صحابہ میں ابن عمر اور ابو ہریرہ نے عمل کیا۔ لیکن یہ حدیث فقہاء سبعدہ اور ان کے معاصرین میں ظاہر نہیں اس لیے فقہاء بعد نے اس پر عمل نہیں کیا۔ اور امام مالک اور امام ابو حنیفہ نے فقہاء بعد کے عمل نہ کرنے کے، کو اس حدیث کی صحت میں علت قاودہ سمجھا ہے،^۱

امام محمد نے اس حدیث سے مندرجہ ذیل مسائل کا استنباط کیا ہے۔

اس ارشاد کا مطلب ہمارے نزدیک جیسا کہ ہمیں ابراہیم ثقہی سے معلوم ہوا یہ ہے:

۱۔ اس میں تفرق سے تفرق اقوال مراد ہے

۲۔ جب بالائے کہہ دے کہ میں نے بیچ دیا تو بالائے کو رجوع کا اس وقت تک ہے جب تک خریدار یہ نہ کہہ دے کہ میں نے خرید لیا (۲۰)

۳۔ اگر مشتری کہہ دے کہ میں نے خرید لیا تو اسے رجوع کا حق اس وقت تک ہے جب تک یعنی والا یہ نہ کہہ دے کہ میں نے بیچ دیا (۲۱)

امام ابو حنیفہ نے اس حدیث کی جو تعبیر کی اس کو حافظ ابن عبد البر نے سفیان بن عینیہ کے حوالے سے یوں بیان کیا ہے۔

"میں نے امام ابو حنیفہ کے سامنے یہ حدیث پیش کی البعیان بالخیار مالم يتفر قاتو آپ نے فرمایا اگر سودا کرنے والے دونوں شخص کشتی میں سفر کر رہے ہوں تو ان میں افتراق کب ہو گا۔ (۲۲) بقول محمد علی صدقی کا نحلوی کے "ایک ہی بات میں حدیث کی روح سمجھادی کہ تفرق سے مراد تفرق اقوال مراد ہے" (۲۳)

محمد شیخ نے اس حدیث کو صرف اتنا دی لفظہ نظر سے دیکھا اور اتصال وعدالت کے ذریعے صحیح قرار دیا یعنی مالک عن نافع عن عبد الله بن عمر۔ اس حدیث کی سند کو علماء نے صحیح الاسناد قرار دیا جبکہ فقہاء نے اس کو تعامل و تورات، اور سنت کی روشنی میں جانچا۔ مثال نمبر ۲۴۔

عَنْ أُمِّ عَبْدِ اللَّهِ الدَّوْسِيِّ قَالَ رَسُولُ اللَّهِ عَلَيْهِ السَّلَامُ الْجَمِيعُ وَاجْهَةٌ

علی کل قریۃ و فی روایة فيها امام و ان لم يكن الا اربعة و فی روایة ثلاثة
(۳۳) جمہ پڑھنا ہر بستی والوں پر واجب ہے۔ ایک روایت میں یہ شرط لفظ ہوئی کہ جس میں امام
موجود ہو۔ اگرچہ اس میں چار افراد ہی موجود ہوں اور دوسری روایت میں ہے اگرچہ تین افراد ہی
موجود ہوں۔

اس حدیث کو امام دارقطنی نے تین سندوں کے ساتھ نقل کیا ہے ایک سند میں معاویہ بن
یحییٰ مشقی آیا ہے جس کو دارقطنی اور دوسرے محمد شین نے ضعیف قرار دیا ہے۔۔۔ دارقطنی نے روایوں
کے ضعف کے علاوہ اس کو منقطع بھی قرار دیا۔ اس لئے کہ اس کی تینوں سندوں میں زھری، امام عبد اللہ
الدویسی سے روایت کرتے ہیں۔ اور زھری کا اسماع دویسی سے ثابت نہیں۔
یہ تو سند کے لحاظ سے محمد شین کی تحقیق تھی فقہاء نے اس حدیث سے جو مسائل مستحب کیے وہ
مندرجہ ذیل ہیں:

۱۔ اس حدیث میں لفظ قریۃ سے مراد بستی ہے جو قریۃ جامعہ ہو۔ یعنی ارد گرد کی بستیوں کا
مرکزی مقام ہو۔ ایسی مرکزی بستی میں اگر تین یا چار افراد بھی مسجد میں جمع ہو جائیں تو حنفی فقہ کی رو
سے جمہاد اہوجاتا ہے۔

شاد ولی اللہ کے الفاظ سے بھی یہی مترشح ہوتا ہے۔

والا جب صح عندي انه يكفي اقل ما يقال قريۃ اقول الخمسون يتقرى بهم

قریۃ (۳۵)

میرے نزد یک صحیح ترین قول یہ ہے کہ کم سے کم آبادی جس پر قریۃ کا اطلاق ہو سکتا ہے وہ نماز جمہ کے
لیے کافی ہے۔۔۔ میری رائے تو یہ ہے کہ ۵۰ افراد سے بھی قریۃ بن سکتا ہے۔
چنانچہ فقہاء نے حدیث کے متن سے استدلال کر کے ”قریۃ“ کے معنی کی وضاحت کر
دی۔

مثال نمبر ۵

مثال کو بیان کرنے سے پہلے ایک نکتہ کی وضاحت ضروری معلوم ہوتی ہے۔ کہ حدیث اور

روایت حدیث دوالگ چیزیں ہیں۔ جیسے قرآن اور روایت قرآن۔ فقہ کی بنیاد قرآن ہے نہ کہ روایت قرآن۔ اس لیے یہ بات ملاحظہ خاطر رکنی چاہیے کہ فقهاء جس ضعیف حدیث سے استدلال کرتے ہیں۔ وہ ضعیف الائسانا تو محدثین تک پہنچنے میں ضرور ہوتی ہے مگر ضعیف الحتن نہیں ہوتی۔ اتصال عمل کی کسی شاید صحیح کی، ظاہر قرآن کی اور بالآخر کثرت طرق کی اس حدیث کو تائید حاصل ہوتی ہے۔

(۲۶) اب مثال ملاحظہ کیجئے۔

مسئلہ یہ ہے کہ نماز کی حالت میں اگر قہقہہ مار کر ہنسا جائے تو وضوؤٹ جاتا ہے۔ اس موضوع پر احادیث مندہ اور مرسلا دونوں آئی ہیں احادیث مندہ میں ابی موسیٰ الشعیری، ابو ہریرہ، عبد اللہ بن عمرہ انس بن مالک، عمران بن الحصین اور ابی الحسنؑ کی احادیث آئی ہیں۔ لیکن ان میں کوئی روایت بھی صحت کے معیار پر پورا نہیں اترتی۔ اگرچہ حافظہ یہیشی نے اس کے رجال کی توثیق کی ہے۔ (۲۷) لیکن ان میں محمد بن عبد الملک مختلف فیہ ہے حدیث ابی ہریرہ سنن دارمی میں ہے مگر منقطع ہونے کے ساتھ ساتھ عبد العزیز اور عبد الکریمؓ کی وجہ سے ضعیف ہے۔ (۲۸)

بہر حال نماز میں قہقہے سے وضوؤٹ نے کے ضمن میں جتنی بھی احادیث آئی ہیں وہ مند ہوں یا مرسل محدثین کے ہاں متكلّم نہیں ہیں، (۲۹)

اس کے باوجود عقلیت کا تقاضا ہے۔ اور قیاس بھی یہ چاہتا ہے۔ کہ قہقہے سے وضوؤٹ نہ ہے۔ امام ابوحنیفہ نے اس کے باوجود قیاس کی بنیاد پر قہقہے سے وضوؤٹ نے کو قیاس کیا اور وضو کو ناقص قرار دیا جبکہ محدثین نے ان احادیث کو ضعیف قرار دیا۔ (۵۰)

مندرجہ بالامثلوں سے یہ حقیقت نکھر کر سامنے آتی ہے کہ۔ محدثین نے اپنی عمریں صرف کر کے صحیح وغیر صحیح دونوں قسم کی احادیث مرتب کر دیں۔ تقید کے اصول ہم کو بتا دیئے۔ محدثین کے قائم کردہ اصولوں پر فقہاء نے فقہ کی عمارت کی بنیاد اٹھائی۔ اگر محدثین حدیث کی چھان پہنک نہ کرتے تو آج فقہاء فقہ کی اس عظم الشان عمارت کی اساس اٹھانے میں کامیاب نہ ہوتے۔

مصادر و مراجع

- ۱۔ شاہ ولی اللہ "حجۃ اللہ البالغة" دارالاشاعت کراچی ۱۹۸۱ء ج ۱، ص ۲
- ۲۔ علامہ خطابی "معالم السنن"
- ۳۔ محمد علی صدیقی کانڈھلوی "امام اعظم اور علم حدیث"، انجمن دارالعلوم شہابیہ، سیالکوٹ، ص ۲۱۷
- ۴۔ ضیاء الحسن فاروقی، شہر الحقيقة (مرتبین) "فلکر اسلامی کی تشكیل جدید"، مقالاتیقی یعنی "حدیث کا تنقیدی مطالعہ"، مکتبہ رحمانیہ لاہور ص ۱۰۵
- ۵۔ اردو دائرہ معارف اسلامیہ، دانش گاہ پنجاب لاہور، ج ۷/۹۶۰
- ۶۔ سعیدا کبر آبادی، "فهم القرآن" ادارہ اسلامیات، ص ۱۰۵
- ۷۔ تلقی ایمنی، "حدیث کا دوایتی معیار" قدمی کتب خانہ آرام باغ کراچی، ص ۲۲۲، ۲۳۳
- ۸۔ "سیرت النبی" ج ۱، سروزبک کلب ۱۹۸۵ء، ج ۱، ص ۳۹
- ۹۔ ملا علی قاری "الموضوعات الکبریٰ" مطبوعہ دہلی: بحوالہ سیرت النبی شبلی، ص ۳۶
- ۱۰۔ اردو دائرہ معارف اسلامیہ، ج ۱۶/۵۰۲
- ۱۱۔ طفیل ہاشمی "امام ابوحنیفہ کی مجلس تدوین فقہ" علی مرکز راولپنڈی، ص ۲۹
- ۱۲۔ العراقی، عبدالرحیم بن الحسین، "التقید والا لیضاح" دارالفکر ۱۹۸۱ء، ص ۲۳ نیز دیکھئے:
- ۱۳۔ تلقی ایمنی، "امام ابوحنیفہ کے اصول اخذ تحدیث جنوری ۲۰۰۰ء، ص ۳
- ۱۴۔ "التقید والا لیضاح" ص ۳
- ۱۵۔ خطیب بغدادی "تاریخ بغداد" قاہرہ، ۱۹۳۱ء ج ۳/۱۹۷
- ۱۶۔ عبد الوہاب شعرانی "المیز ان الکبریٰ" ج ۱، ص ۶۶

- ۱۷۔ توضیح الافکار، ج ۲، ص ۲۹۷
- ۱۸۔ سیوطی، جلال الدین ”درریب الرادی شرح تقریب النووی“ طبع اولی باب الرحمة، مدینہ منورہ، ص ۲۲۳
- ۱۹۔ خطیب بغدادی ”اللکفایہ فی علم الروایۃ“ حیدر آباد، ۱۳۵، ص ۱۹۸
- ۲۰۔ ”امام ابوحنیفہ کے اصول اخذ و تحدیث“ ص ۱۰
- ۲۱۔ ”اللکفایہ فی علم الروایۃ“ ص ۱۲
- ۲۲۔ ابن کثیر ”اختصار علوم الحدیث“ دارالکتب العلمیہ، بیروت لبنان ص ۷۵
- ۲۳۔ امام حاکم ”معرضۃ علوم الحدیث“ تحقیق معظم حسین، بیروت ص ۱۱۹
- ۲۴۔ بحوالہ امام اعظم اور علم حدیث، ص ۵۵۸
- ۲۵۔ شاطبی، ”الموافقات“ مطبوعہ رحمانیہ مصر ج ۲۲
- ۲۶۔ اہل حدیث سے مراد یہاں پر محدثین کا احکام مستنبط کرنے کا طریق کا رہے۔
- ۲۷۔ اردو دائرہ معارف اسلامیہ ج، ص ۳۰۵، ۲/۱۶
- ۲۸۔ ”امام ابوحنیفہ کی مجلس تدوین فقہ“ ص ۲۲
- ۲۹۔ تفصیل کے لئے دیکھئے ”امام ابوحنیفہ کی مجلس تدوین فقہ“ ص ۶۲-۶۳
- ۳۰۔ اردو دائرہ معارف اسلامیہ ج ۲/۱۶، ص ۳۱
- ۳۱۔ ایضاً، ص ۳۱۳
- ۳۲۔ حافظ ابن قیم ”اعلام المسنون“، اہل حدیث اکیڈمی کشمیری بازار لاہور ج ۱، ص ۲۲، ۲۳
- ۳۳۔ ابن، مجہ ”سنن مجہ“ حدیث موضوعہ مما غیرت النازعین، فوائد عبد الباقی ج ۱، ص ۲۲، ۲۳
- ۳۴۔ حدیث کاروانی معيار، ص ۱۸۳
- ۳۵۔ محمد بن علی الشوكانی ”فتح القدر“ دارالفکر، للطبعاء والنشر والتوزیع، بیروت
- ۳۶۔ ”سنن نسائی“، الطبعہ الاولی، ناشر کتب المطبوعات اسلامیہ، حلب ج ۲/۶۵
- ۳۷۔ ۱۹۸۱، جا، ص ۱۹۸

- ٣٧۔ سنن دارقطني، ج ۳/۳
- ٣٨۔ شوکانی، محمد بن علی ابن محمد ”تیل لا طار شرح مشقی الاخبار“، دار الجیل بیروت، ج ۵، ص ۱۵۷
- ٣٩۔ شاہ ولی اللہ ”الانصار فی بیان سبب الاختلاف“، علماء اکیدی مکملہ اوقاف، پنجاب، لاہور، ص ۲۰
- ٤٠۔ امام محمد حسن شیبا ”موطا“، مسلم اکیدی مجھنگر لاہور، ص ۳۲۳
- ٤١۔ حوالہ محویہ بالا
- ٤٢۔ حوالہ امام اعظم اور علم حدیث، ص ۶۵۲
- ٤٣۔ ایضاً
- ٤٤۔ علی بن عمر دارقطني، سنن دارقطني عالم الکتب بیروت، ج ۲، ص ۸، ۹
- ٤٥۔ شاہ ولی اللہ، جمیع اللہ البالغہ
- ٤٦۔ امام اعظم اور علم حدیث، ص ۲۰۲
- ٤٧۔ حافظ بشیشی ”مجموع الزواائد من مجمع الفوائد“، موسسه المعارف بیروت، ج ۱/۱، ص ۲۵۱
- ٤٨۔ امام اعظم اور علم حدیث، ج ۷، ص ۶۵
- ٤٩۔ ایضاً
- ٥٠۔ ایضاً
